



(ஒன்பதாவது பாராளுமன்றம் - முதலாவது கூட்டத்தொடர்)

இல. 15.]

பாராளுமன்றம்

ஒழுங்குப் பத்திரம்

2020 ஒக்டோபர் 08 வியாழக்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

13/2020

கௌரவ ஹேஷா விதானகே,— கல்வி அமைச்சரைக் கேட்பதற்கு,— (1)

- (அ) (i) பிரிவெனா கல்விச் சபைகளுக்கு ஆசிரியர்கள் ஆட்சேர்ப்பு செய்யப்படும் போது பரிசீலனைக்குட்படுத்தப்படுகின்ற அடிப்படைக் கல்வித் தகைமைகள் யாவையென்பதையும்;
- (ii) தற்போது பிரிவெனா கல்வி நிலையங்களில் ஆசிரியர் பதவிக்கான வெற்றிடங்கள் நிலவுகின்றதா என்பதையும்;
- (iii) ஆமெனில், ஆசிரியர் பதவிக்கான வெற்றிடங்களின் எண்ணிக்கை யாதென்பதையும்;
- (iv) அமைச்சின் பிரிவெனாக் கல்விப் பிரிவினால், பிரிவெனாக் கல்வியினை மேம்படுத்தும் பொருட்டு மேற்கொள்ளப்பட்டுள்ள நடவடிக்கைகள் யாவையென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

61/2020

கௌரவ சமிந்த விஜேசிற்றி,— இளைஞர் மற்றும் விளையாட்டுத்துறை அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் இதுவரை இலங்கை கிரிக்கெட் நிறுவனத்தில் பதவிகளை வகித்த / வகிக்கின்ற நபர்களின் பெயர்கள் மற்றும் அவர்களின் பதவிகள் யாவை என்பதையும்;
- (ii) அக்காலப் பகுதியில் ஒவ்வொரு நபரும் மேற்கொண்ட உத்தியோகபூர்வ வெளிநாட்டுப் பயணங்களின் எண்ணிக்கை தனித்தனியாக யாதென்பதையும்;
- (iii) மேற்படி ஒவ்வொரு அலுவலரினதும் உத்தியோகபூர்வ வெளிநாட்டுப் பயணங்களுக்காக இலங்கை கிரிக்கெட் நிறுவனத்தால் ஏற்கப்பட்ட செலவுகள் தனித்தனியாக எவ்வளவு என்பதையும்;
- (iv) அத்தகைய உத்தியோகபூர்வ வெளிநாட்டுப் பயணங்களால் இலங்கையின் கிரிக்கெட் விளையாட்டுத் துறைக்குக் கிடைத்த பயன்கள் யாவை என்பதையும்;
- (v) அவ்வாறான ஏதேனும் பயன் பெற்றிருப்பின், அது தொடர்பான தகவல்களைச் சமர்ப்பிப்பாரா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

103/2020

கௌரவ புத்திக பத்திரண,— போக்குவரத்து அமைச்சரைக் கேட்பதற்கு,— (1)

- (அ) (i) இலங்கையில் புகையிரத கருமமாற்றல் செயன்முறை காலம் கடந்துள்ளது என்பதையும்;
 (ii) கருமமாற்றல் நிலையத்தின் இடவசதி போதியதாக இல்லை என்பதையும்;
 (iii) பயணச்சீட்டு வழங்கும் செயன்முறை மாற்றமடைய வேண்டும் என்பதையும்;
 (iv) இதற்காக புதிய தொழில்நுட்ப செயன்முறையை பயன்படுத்த வேண்டும் என்பதையும்;
 அவர் ஏற்றுக்கொள்வாரா?
- (ஆ) (i) புகையிரத கருமமாற்றல் செயன்முறைக்காக புதிய கருமமாற்றல் நிலையம் ஒன்றை நிர்மாணிப்பதற்கான நடவடிக்கைகள் மேற்கொள்ளப்பட்டுள்ளனவா;
 (ii) ஆமெனில், இதற்காக செலவிடப்படும் பணத்தொகை யாதென்பதையும்;
 (iii) புதிய பயணச்சீட்டுக்களை வழங்கும் செயன்முறைகளை அறிமுகம் செய்வதற்கு நடவடிக்கை மேற்கொள்வாரா என்பதையும்;
 (iv) ஆமெனில், மேற்படி செயன்முறைகள் யாவையென்பதையும்;
 அவர் இச்சபைக்கு அறிவிப்பாரா?
- (இ) இன்றேல், ஏன்?

4.

164/2020

கௌரவ எஸ்.எம். மரிக்கார்,— பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

- (அ) 2020 ஆம் ஆண்டு முதல் 2024 ஆம் ஆண்டு வரை அரசாங்கம் செலுத்த வேண்டியுள்ள உள்நாட்டு மற்றும் வெளிநாட்டுக் கடன் தொகை வருட வாரியாக தனித்தனியே எவ்வளவென்பதை அவர் இச்சபைக்கு அறிவிப்பாரா?
- (ஆ) மேற்படி கடன் பெற்றுக்கொள்ளப்பட்ட திகதி மற்றும் கருத்திட்டங்கள் யாவை என்பதையும் அவர் இச்சபைக்கு அறிவிப்பாரா?
- (இ) மேற்படி கடன் தொகைகளுக்கான தவணைப்பணம் செலுத்துவதற்காக அரசாங்கம் தயார் செய்துள்ள வேலைத்திட்டம் யாதென்பதை அவர் மேலும் இச்சபைக்கு அறிவிப்பாரா?
- (ஈ) இன்றேல், ஏன்?

5.

186/2020

கௌரவ சிவஞானம் சிறீதரன்,— கல்வி அமைச்சரைக் கேட்பதற்கு,— (1)

- (அ) (i) கிளிநொச்சி மாவட்டத்தின் பூநகரி பிரதேச செயலாளர் பிரிவில் கிளி/முழங்காவில் மகா வித்தியாலயம் எனும் பாடசாலையொன்று உள்ளதென்பதையும்;
 (ii) கிளிநொச்சி மாவட்டத்தில் உள்ள தேசிய பாடசாலைகள் இரண்டில் ஒன்றான மேற்படி பாடசாலையின் கல்வி நிலை கீழ் மட்டத்தில் இருப்பதுடன் ஆசிரியர்கள்/ஊழியர்கள் வெற்றிடங்கள், தளபாடங்கள்/ கட்டடங்கள் பற்றாக்குறை மற்றும் வளப் பற்றாக்குறை உட்பட பல குறைபாடுகள் உள்ளதென்பதையும்;
 அவர் அறிவாரா?

- (ஆ) இப்பாடசாலைக்குத் தேவையான கட்டடங்கள் மற்றும் தளபாடங்களைப் பெற்றுக் கொடுக்கும் திகதி யாதென்பதை அவர் இச்சபையில் அறிவிப்பாரா?
- (இ) மேற்குறிப்பிட்ட வித்தியாலயத்தின் அதிபர், பிரதி அதிபர், ஆசிரியர்கள் மற்றும் கல்வி சாரா ஊழியர்கள் உட்பட ஒட்டுமொத்த பணியாட்டொகுதியின் ஒவ்வொரு பதவியினதும் விபரங்கள் யாவையென்பதை அவர் இச்சபையில் அறிவிப்பாரா?
- (ஈ) மேற்குறிப்பிட்ட வித்தியாலயத்தில் சிற்றாழியர் பதவிக்கான வெற்றிடங்கள் 17 நிலவுகின்ற போதிலும் இதுவரை அவ்வெற்றிடங்களை நிரப்புவதற்கு நடவடிக்கை எடுக்காமைக்கான காரணங்கள் யாவையென்பதை அவர் மேலும் இச்சபையில் அறிவிப்பாரா?
- (உ) மேற்குறிப்பிட்ட வெற்றிடங்களை நிரப்பாமல் மாணவர்களின் கல்வி நடவடிக்கைகளை மேம்படுத்த முடியாதென்பதை அவர் ஏற்றுக்கொள்வாரா?
- (ஊ) இன்றேல், ஏன்?

6.

206/2020

கௌரவ சான்ஸ் நிர்மலநாதன்,— நீர்ப்பாசன அமைச்சரைக் கேட்பதற்கு,— (1)

- (அ) (i) மன்னார் மாவட்டத்தின் கமத்தொழில் செயற்பாடுகளுக்குத் தேவையான நீரை விநியோகிக்கும் பிரதான நீர்ப்பாசன நீர்த்தேக்கமானது கட்டுக்கரை என்பதையும்;
- (ii) இக்குளத்தின் கீழ் 162 நீரேந்துக் குளங்கள் காணப்படுகின்றன என்பதையும்;
- (iii) இந்நீரேந்துக் குளங்களுக்கு 10 பிரதான கால்வாய்கள் மூலம் நீர் விநியோகிக்கப்படுகின்றதென்பதையும்;
- (iv) நீண்டகாலமாக இந்த 10 கால்வாய்களும் புனரமைப்புச் செய்யப்படாமையினால் குளங்களுக்கு விநியோகிக்கப்படும் நீர் விரயமாகின்றதென்பதையும்;
- (v) இதன் காரணமாக குளத்திலுள்ள நீரை வயல்களுக்கு பெற்றுக்கொள்ள முடியாமையினால் பயிர்கள் அழிவடைகின்றன என்பதையும்;
- (vi) நான் மேற்படி கால்வாயை புனரமைப்புச் செய்ய வேண்டுமென பாராளுமன்றத்தின் கவனத்திற்கு கொண்டுவரப்பட்டதையடுத்து 5 கால்வாய்களை புனரமைப்புச் செய்வதற்கு 2019.06.06 ஆம் திகதி ரூபா 95,288,568.42 அப்போதைய அரசாங்கத்தினால் ஒதுக்கப்பட்டதென்பதையும்;
- (vii) மேற்படி கால்வாய்களில் வேலைகள் ஆரம்பிக்கப்படவிருந்த நிலையில் புதிய அரசாங்கம் பதவியேற்றமையால் வேலைகளை ஆரம்பிக்காது நிறுத்தி வைக்கப்பட்டுள்ளதென்பதையும்;
- அவர் அறிவாரா?
- (ஆ) ஆமெனில், பயிர்ச்செய்கைகளை உரிய வகையில் மேற்கொள்வதற்கு வழிவகை செய்யும் மேற்படி கால்வாய்களின் புனரமைப்பு பணிகள் ஆரம்பிக்கப்படும் திகதி யாதென்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

7.

215/2020

கௌரவ மொஹாமைட் முசம்மில்,— வர்த்தக அமைச்சரைக் கேட்பதற்கு,— (1)

- (அ) 2015 ஆம் ஆண்டு முதல் 2019 ஆம் ஆண்டு வரையிலான ஒவ்வொரு ஆண்டிலும் —
- (i) இலங்கைக்கு இறக்குமதி செய்யப்பட்ட எள்ளின் அளவு யாதென்பதையும்;
- (ii) அதற்காக செலவிடப்பட்ட தொகை யாதென்பதையும்;
- (iii) எந்த நாடுகளிலிருந்து எள்ளு இறக்குமதி செய்யப்பட்டதென்பதையும்;
- (iv) மேற்படி இறக்குமதியை மேற்கொண்ட கம்பனிகளின் பெயர்கள் யாவையென்பதையும்;
- தனித்தனியாக அவர் இச்சபைக்கு அறிவிப்பாரா?
- (ஆ) மேற்குறிப்பிட்ட காலப்பகுதியில் இலங்கைக்கு எள்ளு இறக்குமதிக்காக செலவிடப்பட்ட மொத்தத் தொகை எவ்வளவு என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

8.

253/2020

கௌரவ வேலு குமார்,—பெருந்தோட்ட அமைச்சரைக் கேட்பதற்கு,—(1)

(அ) போலில்வத்த தோட்டம் கண்டி மாவட்டத்தில் அமைந்துள்ள மக்கள் பெருந்தோட்ட அபிவிருத்தி சபைக்குரிய தோட்டமொன்றாகுமென்பதனை அவர் அறிவாரா?

(ஆ) (i) 1992 ஆம் ஆண்டில் அரசாங்கத்திற்குச் சொந்தமான தோட்டங்கள் மறுசீரமைக்கப்பட்ட சந்தர்ப்பத்தில் இத்தோட்டத்திற்குச் சொந்தமாகவிருந்த பிரிவுகளின் (Divisions) எண்ணிக்கை யாவை;

(ii) அப்பிரிவுகளின் பெயர்கள் யாவை;

(iii) 2015 ஆம் ஆண்டில் கைவிடப்பட்ட அல்லது மூடப்பட்ட பிரிவுகள் உள்ளனவா;

(iv) ஆமெனில், அப்பிரிவுகளின் நிலப்பரப்பு யாது;

என்பதையும் அவர் குறிப்பிடுவாரா?

(இ) (i) 1992 ஆம் ஆண்டு முதல் 2015 ஆம் ஆண்டு வரையிலான காலப்பகுதியினுள் இந்த தோட்டத்திற்குச் சொந்தமான காணி, தொழிற்சாலை மற்றும் ஏனைய கட்டடங்கள் வெளித்தரப்பினர்களுக்கு அல்லது தனியாருக்கு வழங்கப்பட்டுள்ளதா;

(ii) ஆமெனில், குறித்த விபரங்கள் யாவை;

(iii) இறுதியாக மேற்கொள்ளப்பட்ட காணிக் கணக்கெடுப்பிற்கு அமைவாக இத்தோட்டத்திலே பயிர்ச் செய்கை மேற்கொள்ளப்பட்ட நிலங்களின் அளவு மற்றும் பயிர்ச்செய்கை மேற்கொள்ளப்படாத நிலங்களின் அளவு யாவை;

என்பதை வெவ்வேறாக அவர் இச்சபைக்கு அறிவிப்பாரா?

(ஈ) இன்றோல், ஏன்?

9.

418/2020

கௌரவ வருண லியனகே,—போக்குவரத்து அமைச்சரைக் கேட்பதற்கு,—(1)

(அ) (i) களனிவெளி புகையிரத பாதையின் பாதுகாக்கப்பட்ட பிரதேசமான அவிசாவளை தொடக்கம் ஓப்பநாயக்க வரையான பகுதியில், கடந்த ஐந்து தசாப்தங்களுக்குள் அங்கு வசிக்கும் மக்களுக்கு குத்தகை பத்திரம் அல்லது வேறேதேனும் சட்ட ரீதியான உரிமப்பத்திரம் வழங்கப்பட்டுள்ளதா என்பதையும்;

(ii) ஆமெனில், அவ்வெண்ணிக்கை யாதென்பதையும்;

அவர் இச்சபையில் குறிப்பிடுவாரா?

(ஆ) அவ்வாறு குத்தகைப் பத்திரம் அல்லது வேறேதேனும் உரிமப்பத்திரம் கிடைக்கப் பெறாத குடியிருப்பாளர்கள் மற்றும் வியாபார நிலைய உரிமையாளர்களுக்கு குத்தகைப் பத்திரம் வழங்கக்கூடிய இயலுமை இருக்கின்றதா என்பதையும் அவர் இச்சபைக்கு அறிவிப்பாரா?

(இ) அவ்வாறில்லையெனில், அக்குடியிருப்பாளர்கள்/ வியாபார நிலைய உரிமையாளர்கள் —

(i) தமது பிள்ளைகளைப் பாடசாலைக்குச் சேர்க்கும்போது;

(ii) தமது வியாபார நடவடிக்கைகளுக்காக கடன்களைப் பெறும்போது;

(iii) இயற்கை அனர்த்தங்களின்போது நட்டஈடுகளைப் பெற்றுக்கொள்வதில்;

முகங்கொடுக்கும் பிரச்சினைகளுக்கு உரிய நியாயத்தைப் பெற்றுக் கொடுப்பதற்கு பொறிமுறை ஒன்றைத் தயாரிப்பதற்கு எதிர்பார்க்கின்றாரா என்பதையும் அவர் இச்சபையில் அறிவிப்பாரா?

(ஈ) இன்றோல், ஏன்?

10.

423/2020

கௌரவ (திருமதி) ரோஹினி குமாரி விஜேரத்ன,— போக்குவரத்து அமைச்சரைக் கேட்பதற்கு,— (1)

- (அ) குருணாகல் - ஹபரண புகையிரதப் பாதையை நிர்மாணிப்பது தொடர்பான தற்போதைய நிலையை அவர் இச்சபையில் விளக்குவாரா?
- (ஆ) (i) இக்கருத்திட்டத்தில் பாதையை நிச்சயித்துக் கொள்வதற்காக மூன்று முறை அளவிடல் பணிகள் மேற்கொள்ளப்பட்டன என்பதையும்;
- (ii) மூன்றாவது அளவிடலுக்கு அமைவாக இப்புகையிரதப் பாதையை நிர்மாணிப்பதற்குத் தீர்மானிக்கப்பட்டுள்ளது என்பதையும்;
- (iii) அம்மூன்றாவது அளவிடலுக்கு அமைவாக தம்புள்ள அத்துபாரயாய கிராமத்தை அண்டியதாக நிர்மாணிப்பதற்கு உத்தேசிக்கப்பட்ட புகையிரத நிலையம், முதலாவது அளவிடலின் போது முன்மொழியப்பட்ட புகையிரத நிலையத்தை விட நகரத்திலிருந்து அதிக தொலைவில் அமைந்துள்ளது என்பதையும்;
- அவர் அறிவாரா?
- (இ) (i) மூன்றாவது அளவிடலுக்கு அமைவாக அத்துபாரயாய கிராமத்தை அண்டியதாக புகையிரத நிலையத்தை நிர்மாணிப்பதற்கு உத்தேசித்துள்ள காரணியானது உயர் பொருளாதாரப் பெறுமதியைக் கொண்டதொன்றா;
- (ii) இன்றேல், தற்போதைய சந்தைப்பெறுமதிக்கு ஏற்ற வகையில் இழப்பீடு வழங்குவதற்கு நடவடிக்கை எடுக்கப்படமா;
- என்பதை இச்சபையில் அறிவிப்பாரா?
- (ஈ) இன்றேல், ஏன்?

11.

14/2020

கௌரவ ஹேஷா விதானகே,— பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

- (அ) இரத்தினபுரி மாவட்டத்தில் இரத்தினபுரி மற்றும் அதனை அண்டிய பிரதேசங்களும் சில காலமாக சட்டவிரோதமான போதைப்பொருட்களை விநியோகிக்கும் மையமாக மாறியுள்ளதென்பதையும், பாடசாலை மாணவர்களையும் இளைஞர்களையும் இலக்கு வைத்து மேற்கொள்ளப்படுகின்ற மேற்படி விநியோக வலைப்பின்னல் தொடர்ந்தும் வலுவான முறையில் செயற்படுகின்றதென்பதையும் அவர் அறிவாரா?
- (ஆ) கடந்த இரண்டு ஆண்டுகளில் இரத்தினபுரி மாவட்டத்தில் —
- (i) மேற்கொள்ளப்பட்ட சட்டவிரோத போதைப்பொருள் சுற்றிவளைப்புக்களின் எண்ணிக்கை யாதென்பதையும்;
- (ii) போதைப்பொருட்களுடன் தொடர்புடைய தவறுகள் சார்ந்ததாக கைது செய்யப்பட்ட ஆட்களின் எண்ணிக்கை யாதென்பதையும்;
- (iii) கைப்பற்றப்பட்ட சட்டவிரோத போதைப்பொருட்களின் பெறுமதி எவ்வளவென்பதையும்;
- தனித்தனியாக அவர் இச்சபைக்கு அறிவிப்பாரா?

- (இ) (i) தற்போது இனங்காணப்பட்டுள்ள சட்டவிரோத போதைப்பொருட்கள் எனும் வகைக்குள் உள்ளடங்கும் போதைப்பொருட்களின் வகைகளையும் அவை எந்த நாடுகளிலிருந்து இந்நாட்டிற்கு கொண்டு வரப்படுகின்றதோ அந்நாடுகளின் பெயர்ப்பட்டியலையும் சமர்ப்பிப்பாரா என்பதையும்;
- (ii) மேற்படி சட்டவிரோத போதைப்பொருட்களை விற்பனை செய்யும் பேர் வழிகளை துரிதமாக சட்டத்தின் பிடியில் சிக்கவைத்து போதைப்பொருள் ஆபத்தை பிரதேசத்திலிருந்து இல்லாதொழிப்பதற்கு நடவடிக்கை எடுப்பாரா என்பதையும்;

அவர் இச்சபைக்கு அறிவிப்பாரா?

- (ஈ) இன்றேல், ஏன்?

12.

62/2020

கௌரவ சமிந்த விஜேசிற்றி,— மின்சக்தி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் இற்றைவரை இலங்கை மின்சார சபை பெற்றுள்ள இலாபம்/ நட்டம் வருட ரீதியில் தனித்தனியாக யாதென்பதையும்;
- (ii) மேற்படி காலப்பகுதியில் ஏதேனும் நட்டம் பெற்றிருப்பின் அதன் பொருட்டு தாக்கம் ஏற்படுத்திய காரணிகள் யாவையென்பதையும்;
- (iii) இலங்கை மின்சார சபையினை நிதி ரீதியாக வலுவூட்டுவதற்கு அமைச்சினால் எடுக்கப்படும் நடவடிக்கை யாதென்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

13.

104/2020

கௌரவ புத்திக பத்திறண,— கல்வி அமைச்சரைக் கேட்பதற்கு,— (1)

- (அ) (i) இலங்கையில் இன்றளவில் காணப்படுகின்ற பல்கலைக்கழக கல்லூரிகளின் எண்ணிக்கை யாதென்பதையும்;
- (ii) மேற்படி கல்லூரிகளில் கல்வி பயிலும் மாணவர்களின் எண்ணிக்கை யாதென்பதையும்;
- அவர் இச்சபையில் அறிவிப்பாரா?

- (ஆ) (i) பல்கலைக்கழக கல்லூரிகளில் கல்வி பயிலும் மாணவர்களுக்குப் போதுமான விரிவுரை மண்டப வசதிகள் இல்லையென்பதையும்;
- (ii) விரிவுரையாளர்களின் பற்றாக்குறை காணப்படுகிறது என்பதையும்;
- (iii) விடுதி வசதிகள் இல்லையென்பதையும்;
- அவர் அறிவாரா?

- (இ) (i) இந்த பிரச்சினையைத் தீர்ப்பதற்கு திட்டமிடப்பட்டுள்ளதா என்பதையும்;
- (ii) ஆமெனில், அதற்கென ஒதுக்க எதிர்பார்த்துள்ள தொகை எவ்வளவு என்பதையும்;
- அவர் இச்சபையில் அறிவிப்பாரா?

- (ஈ) இன்றேல், ஏன்?

14.

165/2020

கௌரவ எஸ். எம். மரிக்கார்,— பிரதம அமைச்சர் மற்றும் புத்தச்சாசன, சமய மற்றும் கலாசார அலுவல்கள் அமைச்சரைக் கேட்பதற்கு,— (1)

- (அ) (i) பல்லின மற்றும் பல மதங்களை பின்பற்றுகின்ற மக்கள் வாழ்கின்ற கொலொன்னாவ பிரதேசத்தில் இளைஞர் சமுதாயத்தையும் பாடசாலைக் கல்வி கற்கின்ற மாணவர்களையும் கலாசார, சமய மற்றும் நற்பண்புகள் நிறைந்த தலைமுறையினராக மாற்றும் நோக்கத்துடன் கொலொன்னாவ பிரதேச செயலகப் பிரிவில் கலாசார நிலையமொன்றை நிர்மாணிக்க வேண்டியது இன்றியமையாததும் பொருத்தமானதுமானதொரு விடயம் என்பதையும்;
- (ii) மேற்படி கலாசார நிலையத்தை நிர்மாணிப்பதற்கு கடந்த காலத்தில் அப்போதைய உயர் கல்வி மற்றும் கலாசார அலுவல்கள் அமைச்சின் அங்கீகாரம் கிடைக்கப்பெற்றிருந்தது என்பதையும்;
- (iii) அதற்குரிய நிதியம் ஒதுக்கப்பட்டிருந்ததென்பதையும்;
- (iv) இருந்தபோதிலும் மேற்படி கருத்திட்டம் அதற்கு மேல் செயற்படுத்தப்படவில்லை; என்பதையும் அவர் அறிவாரா?
- (ஆ) மேற்படி கலாசார நிலையத்தை நிர்மாணித்தல் தொடர்பாக மேற்கொள்ளப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

15.

216/2020

கௌரவ மொகமட் முசம்மில்,— வர்த்தக அமைச்சரைக் கேட்பதற்கு,— (1)

- (அ) 2015 ஆம் ஆண்டு முதல் 2019 ஆம் ஆண்டு வரை ஒவ்வொரு வருடத்திலும் —
- (i) இலங்கைக்கு இறக்குமதி செய்துள்ள உழுந்தின் அளவு யாதென்பதையும்;
- (ii) அதற்காக செலவிடப்பட்டத் தொகை எவ்வளவென்பதையும்;
- (iii) மேற்படி உழுந்து இறக்குமதி செய்யப்பட்ட நாடுகள் யாவை என்பதையும்;
- (iv) மேற்படி உழுந்து இறக்குமதி செய்த கம்பனிகளின் பெயர்கள் யாவையென்பதையும்;
- தனித்தனியாக இச்சபைக்கு அறிவிப்பாரா?
- (ஆ) மேற்படி காலப்பகுதியினுள் இலங்கைக்கு உழுந்து இறக்குமதி செய்வதற்கு செலவழிக்கப்பட்ட மொத்தத் தொகை எவ்வளவு என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினாலும், 2020 ஒக்டோபர் 06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினம் சபை அமர்வு நேரம் மு.ப. 10.00 மணி முதல் பி.ப. 12.30 மணி வரையும் மற்றும் பி.ப. 1.30 மணி முதல் பி.ப. 4.30 மணி வரையும் இருக்குமாக. மு.ப. 11.00 மணிக்கு பாராளுமன்ற நிலையியற் கட்டளை 8(5) தொழிற்படுமாக. பி.ப. 4.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

* 1.

அரசியலமைப்புக்கான இருபதாவது திருத்தச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 2.

சுகாதார அமைச்சர்,— மருத்துவக் கட்டளைச் சட்டத்தின் கீழ் ஒழுங்குவிதிகள் (இல.1),— மருத்துவக் கட்டளைச் சட்டத்தின் (105 ஆம் அத்தியாயமான) 19(உ) ஆம் பிரிவுடன் சேர்த்து வாசிக்கப்படும் 72 பிரிவின் கீழ் சுகாதார, போசணை மற்றும் சுதேச வைத்திய அமைச்சரால் ஆக்கப்பட்டு, 2018 சனவரி 26 ஆம் திகதிய 2055/54 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

சுகாதார அமைச்சர்,— மருத்துவக் கட்டளைச் சட்டத்தின் கீழ் ஒழுங்குவிதிகள் (இல.2),— மருத்துவக் கட்டளைச் சட்டத்தின் (105 ஆம் அத்தியாயமான) 19(உ) ஆம் பிரிவுடன் சேர்த்து வாசிக்கப்படும் 72 பிரிவின் கீழ் சுகாதார மற்றும் சுதேச வைத்திய சேவைகள் அமைச்சரால் ஆக்கப்பட்டு, 2019 திசம்பர் 26 ஆம் திகதிய 2155/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.